

ប្រហែលជាក្បាច់របស់សង្គមស្តេចជាន់ដើម ។ គេបានឃើញព្រះពុទ្ធរបប្បយុទ្ធជាដោយផ្លូវអង្គរវត្ត ហើយនិងពាណិជ្ជកម្មរបស់ខ្មែរយើងពីបុរាណកាលផង ជាហេតុនាំឱ្យខ្ញុំសន្និដ្ឋានថាទីនោះ គង់នៅនៃ ស្តេចខ្មែរយើងជំនាន់ដើម ជាកន្លែងឃុំឃាំងមនុស្សទោសជំនាន់ដើមដែលស្តេចចង់ប្រទានទោស គ្នាពីរឿងដណ្តើមរាជសម្បត្តិគ្នា ហើយម្ខាងឈ្នះក៏យកខាងចាញ់ទៅបំបែរចង់ចោលឱ្យរងទុកទោស នៅទីនោះក៏មិនដឹង ?

ខ្ញុំនៅនឹងទីក្រុងកោះត្រឡាចពុទ្ធជ្រុនពេលព្រលប់ធំ ខ្ញុំទៅសំណាក់នៅផ្ទះកាប៉ូរ៉ាល់ខាត់ជាមិត្ត ចាស់របស់ខ្ញុំ ។ ជួនថ្ងៃនោះជាថ្ងៃសៅរ៍ដែលដល់ព្រឹកឡើងជាថ្ងៃអាទិត្យ គឺជាថ្ងៃដែលមនុស្ស ទោសគ្រប់កន្លែងត្រូវនាំរបស់របរគ្រប់មុខ តាមកន្លែងរៀងក្រុមយកទៅប្រគល់ឱ្យកន្លែងមួយ ដែលសម្រាប់ទទួលរបស់ផ្សេងៗរាល់ថ្ងៃអាទិត្យ ។ ខ្ញុំនៅរង់ចាំនៅផ្ទះចងខាត់ចាំទទួលរបស់ របរក្រុមខ្ញុំ ដែលពួកខ្ញុំនឹងនាំមកប្រគល់ឱ្យគេនៅថ្ងៃអាទិត្យស្អែកនេះដែរ ។

សូមជម្រាបថា ចំការដំឡូងរបស់កាប៉ូរ៉ាល់ខាត់ជាមិត្តខ្ញុំនេះ នៅជិតជើងភ្នំម្ខាង ចម្ងាយ ប្រហែល៣គីឡូម៉ែត្រពីជើងភ្នំ ។ ឯចំការចេកខ្ញុំនៅជើងភ្នំម្ខាង គឺថាចំការទាំងពីរនេះនៅជិតជើង ភ្នំម្ខាងម្នាក់ ។ រាល់ថ្ងៃអាទិត្យ ពេលព្រឹកម៉ោង៦កន្លះ ក្រុមមនុស្សនៅគ្រប់ទិសទីលើកោះ ត្រឡាច ត្រូវនាំរបស់របរគ្រប់យ៉ាង ដែលមាននៅកន្លែងរៀងខ្លួនយកមកប្រគល់ឱ្យក្រុមកណ្តាល មួយនៅទីក្រុងកោះត្រឡាច ដើម្បីវាយចំណែក ចែកចាយយកទៅគ្រប់ក្រុមទាំងអស់ ហើយ គេត្រូវចែកមកឱ្យក្រុមខ្លួនវិញនូវអង្ករ សាច់គោ សាច់ជ្រូក មាន់ បន្លែ ជាដើម ។ ចើនិយាយឱ្យ ខ្លីទៅគឺជារបៀបដូរគ្នាតែម្តង ។ ក្រុមកណ្តាលគេចប្រមូលរបស់ទាំងអស់ដែលគ្រប់ក្រុមនាំមក នោះ ចែកជាចំណែក ។ ទី១ចំណែក ដែលល្អៗសម្រាប់ឱ្យទៅអ្នករាជការជាតិបារាំង ទី២ ចំណែកមធ្យមសម្រាប់អ្នករាជការជាតិយួន ជាតិខ្មែរ ទី៣ ចំណែកយ៉ាងអស់ សម្រាប់ចែកចាយ មនុស្សទោសក្រុមឆ្ងាយជិត ។

ខ្ញុំសូមជម្រាបពីក្រុមខ្ញុំវិញ របស់ដែលត្រូវយកទៅឱ្យគេឯទីក្រុងទាំងប៉ុន្មានត្រូវរៀបចំឱ្យ ប្រៀបចំល្អៗថ្ងៃសៅរ៍ ។ លុះដល់ម៉ោងពរលងអត្រាត្រ គេវាយគាំងដាស់ឱ្យភ្ញាក់នៅពេលម៉ោង

ពរលងអត្រាត្រ ដើម្បីនាំរបស់ទៅប្រគល់ឱ្យគេឯទីក្រុងកោះត្រឡាច ក្រោយដែលកាប៉ូរ៉ាល់ បាន ត្រួតគ្នាប្រមូលគ្នាគ្រប់សព្វហើយ ។ លុះពួសពួកបង្គាប់ឱ្យដើរទៅមុខហើយ ពួកមនុស្សទោស ក៏នាំ គ្នាលើលែងវត្តទាំងនោះដើរច្រកទៅទាំងយប់ងងឹត ប៉ុន្តែគេបំភ្លឺផ្លូវដោយដុតឧបដ្ឋង ដែលគេពុះ រែកតូចៗប៉ុន្តែចង្កឹះ ហាលឱ្យស្ងួតហើយចងជាបាច់តូចៗប៉ុន្តែក្នុងក្រែង របៀបដូចជាចន្លោះដូច្នោះ ឯង ។ ខ្លួនខ្ញុំនេះដុតស្រួលជាងចន្លោះ ដុតមិនសូវមានផ្សែង ហើយភ្លឺជាងចន្លោះទៀតផង ។ នៅ ពេលម៉ោងជាង៤ ដែលខ្ញុំនៅរង់ចាំក្រុមខ្ញុំនៅផ្ទះកាប៉ូរ៉ាល់ខាត់ ខ្ញុំក្រឡេកមើលទៅលើខ្នងភ្នំ ឃើញក្បួនភ្លើងគុបដើរ ភ្លើងច្រកគ្នាឱ្យល្អមើលណាស់ ជាហេតុនាំឱ្យខ្ញុំនឹកឃើញកាលពីកុមារ ភាពនៅឡើយ ដែលបានមើលពិធីហែអ្នកតា និងពិធីហែបុណ្យកាមរស្វីយេត(១៤កក្កដា) របស់ បារាំងដូច្នោះឯង ។

មនុស្សទោសគ្រប់ក្រុម ចំនួន១២០ឬ១៥០នាក់ដែលមកពីក្រុមផ្សេងៗមកជួបគ្នាលើខ្នងភ្នំ ហាក់ដូចជាបានណាត់គ្នាហើយដើរពេនចុះ ពេនឡើង តាមរបត់ផ្លូវ មើលពីក្រោមទៅលើមើល ណាស់ ។

ក្នុងក្រុមនីមួយៗមានមនុស្សទោសនៅធ្វើការ ខ្លះ២០០នាក់ខ្លះ៣០០នាក់ ឃើញតិចតែ ក្រុមខ្ញុំទេ ដែលមានមនុស្សតែ៤៣ឬ៤៥នាក់ប៉ុណ្ណោះ ។ ក្រុមឯទៀតៗសុទ្ធតែមានអ្នករាជការជា នាយក្រុម២ឬ៣នាក់ ជួយត្រួតត្រាលើកាប៉ូរ៉ាល់ទៅទៀត ។ ចំណែកខាងក្រុមខ្ញុំដែលមានគ្នាតិច នោះ មានតែខ្ញុំម្នាក់ឯងជាកាប៉ូរ៉ាល់ឥតមានមេក្រុមជាអ្នករាជការទេ ។ ប៉ុន្តែមនុស្សដែលនាំភិវ៉ាន់ ពីគ្រប់កន្លែងទៅមិនមែនទៅទាំងអស់គ្នាទេ គឺទៅតែល្មមនឹងចំនួនរបស់ដែលត្រូវលី សែង កាន់ ទៅតែប៉ុណ្ណោះ ប៉ុន្តែលុះទៅជួបគ្នាលើភ្នំទៅ ក៏ទៅជាក្បួនរែងមួយ ។

ប្រហែលម៉ោង៥ភ្លឺ ក្បួនទាំងនោះចុះដល់ទីកន្លែងកាប៉ូរ៉ាល់ខាត់ ហើយឈប់សម្រាកនៅ ទីនោះប្រហែលកន្លះម៉ោង ។ ចំណែកខ្លួនខ្ញុំនៅរង់ចាំក្រុមខ្ញុំនៅផ្ទះចងខាត់ ក៏ទៅទទួលក្រុមខ្ញុំ ហើយនាំហាំងអស់គ្នាបន្តដំណើរទៅទីក្រុងកោះត្រឡាច ដើម្បីប្រគល់ភិវ៉ាន់ទៅឱ្យមេក្រុមកណ្តាល ដែលកាន់ឃ្លាំងគេចាំទទួលវត្ថុផ្សេងៗ ដែលនាំមកពីគ្រប់ក្រុមនៅម៉ោង៦កន្លះ ។

នៅពេលដួងថ្ងៃនោះហើយដែលនាំឱ្យស្គាល់គ្នាសិទ្ធស្គាល់រវាងកាប៉ូរ៉ាល់គ្រប់ក្រុមនៅជិត

ឆ្ងាយ ព្រមទាំងមនុស្សទោសគ្រប់ក្រុមផង បានសប្បាយរីករាយ,សួរសុខទុក្ខគ្នាទៅវិញ ទៅមកលុះ ប្រគល់វិវាទដែលគេត្រូវចែកឱ្យយកទៅវិញ ។ ពេលខ្លះនៅរហូតដល់ម៉ោង១០ប្រាំ១ ទម្រាំបាន ត្រឡប់ទៅវិញហើយដល់ម៉ោង២ប្រាំ១ស្បែក ទើបបានទៅដល់មីកន្លែងរៀងខ្លួន ។

មួយវិញទៀតនៅកន្លែងខ្ញុំ ក្នុងអំឡុងខែកញ្ញា នាយតម្រួតតែងនាំមនុស្សទោសចំនួន ១០០ប្រាំ៥០នាក់ទៅកាប់អុសនៅនោះ ។ ទៅដល់កន្លែងខ្ញុំនៅយប់នៅឡើយប្រហែលជាម៉ោង៧ ម៉ោង៤៤គភីប៉ុណ្ណោះ ។ ពេលគេទៅដល់ម្តងៗគេតែងតែលូចរបស់របរគ្រប់មុខតាំងពីអង្ករ បន្លែមាន់ជាដើម បើមិនប្រយ័ត្ន ពួកវាលូចអស់គ្មានសល់ ។

ក្នុងពេលដែលធ្វើដំណើរកាត់ចំការខ្ញុំនោះ ពេលនោះច្រើនតែនាយប់នៅឡើយ ។ ពួក ទាំងនោះពុំអាចមើលឃើញផ្ទៃចេកនៅត្រង់ណាទេ ម៉្លោះហើយគេលើកដៃទាំងពីរដាក់លើក្បាល ហើយបម្រះម្រាមដៃបញ្ជូរឡើងទៅលើ ដើរមុខរន្ធគ្នាទៅតែ ម្តង ។ ថើម្រាមដៃប៉ះទៅ លើស្នងចេកគេក៏ប្រញាប់ឈប់ភ្លាមកាច់ភ្លែត ទុំក៏ដោយខ្លឹកដោយគេអាស្រ័យបានទាំងអស់ ។ នេះទម្រាប់របស់អ្នកទោសដែលគ្មានការស្រែកឃ្លាន ត្រូវតែប្រព្រឹត្តដូច្នោះ ។ ពួកមនុស្សទោស ដែលគ្មានអត់ឃ្លានណាស់ ទៅ ចេកខ្លី ល្អងខ្លី ល្អ្មាខ្លី ត្រឡាច ចើងប៉ោះអ្វីៗ ចេះតែអាស្រ័យ បានទាំងអស់ ។

ហេតុដូច្នោះហើយ បានជានៅពេលនោះ ខ្ញុំត្រូវតែប្រយ័ត្នមែនទែន ដោយចាត់គ្នាពី១២ ទៅ១៥នាក់ឱ្យរាយគ្នាយាមតាមផ្លូវចំការនោះ ។ បើឃើញមនុស្សទោសបេះបោចផ្លែឈើអី ត្រូវ ស្ទុះទៅចាប់ភ្លាម វាយនឹងវំពាក់ឆ្នោត២,៣វំពាក់ រួចនាំទៅឱ្យនាយតម្រួតនៃមនុស្សទោសនោះនាវរ តម្រួតនោះ វាយថែបទៀតមុខគួរឱ្យអាណិតអាសូរគ្នាណាស់ ប៉ុន្តែមិនដឹងធ្វើម៉េច បើយើងមាន ភារៈត្រូវតែការពាររបស់របរទាំងនេះឱ្យតង់ ។ បើយើងបណ្តែតបណ្តោយទៅប្រាកដជាអស់ទាំង ចំការមិនមាន ជាហេតុនាំឱ្យមានទុក្ខទោសដល់ខ្លួនយើង គេនឹងវាយប្រដាប់ទោសយើងតាមចិត្តគេ ។

ចំពោះអ្នកទោសនៅក្នុងក្រុមខ្ញុំវិញ ខ្ញុំមានចិត្តសន្តោសណាស់ ក្នុងរយៈពេល១០ប្រាំ៥ថ្ងៃខ្ញុំបាន ឱ្យពួកខ្ញុំនេះបេះផ្លែឈើក្នុងចំការទទួលបានគ្រប់ៗគ្នា ។ ខ្ញុំបានរាប់វិមនុស្សទាំងនេះឱ្យមានចរិយា

ស្អិតស្អាត រួចខ្ញុំតែងប្រាប់ពួកនេះថា សូមឱ្យអ្នករាល់គ្នាទុកខ្ញុំដូចជាបងប្អូនទៅចុះ បើខ្ញុំធ្វើ កាន់ខុសអ្វីសុំរំលឹកទៅចុះ ខ្ញុំពុំប្រកាន់បូកថា ជាអ្នកត្រូវអីទេ ។ យ៉ាងនេះហើយទើបពួកក្រុមខ្ញុំ កាន់ការរាប់រាន ហើយស្មោះត្រង់នឹងខ្ញុំជាងក្រុមដទៃទៀតទាំងអស់នៅកោះត្រឡាច ។

កាលពីកាប់វាល់យូនមុនៗមនុស្សទោសក្រោមបង្គាប់វាមិនខ្លាចវាសម្លាប់កាប់វាល់ក៏មាន វា ប្រមាថមើលងាយក៏មាន ជាហេតុនាំឱ្យលំបាកធ្វើការណាស់ ។ តែនៅពេលដែលខ្ញុំមកកាន់ការវិញ បានស្រួលរហូត ។

១៤

ពន្លឺសេរីភាព

ប្រិយមិត្តទាំងឡាយ តាមការកត់សម្គាល់របស់អស់លោកចំពោះវគ្គខាងក្រោយ នៃរឿង នេះ អស់លោកយល់ថាប្រិយមិត្តនេះគឺជាមនុស្សម្នាក់ ដូចជាមនុស្សមានសេរីភាពធម្មតាប្រមាដូចជា បុគ្គលិករាជការដែលគេបញ្ជូនឱ្យទៅធ្វើការនៅកោះត្រឡាចដូច្នោះដែរ ។ ចំពោះឋានៈជា កាប់វាល់អ្នកទោសហើយដែលបានសេចក្តីសុខ មានគេទទួលស្គាល់ដ៏ច្រើននេះកម្រធ្វើដូច ណាស់នៅកោះត្រឡាច ។ ចំពោះជីវភាពសុខស្រួលនេះនាំឱ្យអស់លោកអ្នកយល់ថា ខ្លួន ខ្ញុំបានសប្បាយចិត្តលែងគិតអ្វីទាំងអស់ហើយ គឺគិតតែខ្ញុំធ្វើការឱ្យបានល្អ ឱ្យបារាំងនៅកោះ ត្រឡាច ស្រឡាញ់តែប៉ុណ្ណោះហើយ ។

ប្រិយមិត្តទាំងឡាយ ពុំបែនរោងនោះទេ ! ដោយពិតមិត្តបុគ្គលិកចិត្តគំនិតរបស់ខ្ញុំដែលកើត

មានឡើងយ៉ាងណា វានៅតែមានយ៉ាងនោះដដែល ។ បុព្វហេតុដែលនាំឱ្យខ្ញុំហែលឆ្លងសមុទ្រ ទុក្ខតាំងពីគុកភ្នំពេញ គុកព្រៃនគរ រហូតដល់មករស់នៅលើកោះត្រឡាច ដែលជាកោះមរណៈនេះ គឺមកតែអំពីឧត្តមគតិចិត្តគំនិតខ្ញុំដែលរួមធ្វើការបដិវត្តន៍នោះឯង ពោលគឺមកពីខ្ញុំចង់រំដោះ មាតុភូមិយើង ឱ្យផុតពីអនិស្សរភាពរបស់បារាំងនេះឯង ។ បើដូច្នោះតើឱ្យខ្ញុំសប្បាយនឹងជីវភាព សុខស្រួលរបស់ខ្ញុំនេះម្តេចនឹងកើត ? បើខ្ញុំមិនមានបានឃើញស្រុកខ្មែរយើងមានដំណើរទៅ ដល់ណាផងនោះ ។ ជាការពិតហើយ ជាកំច្បាស់ យើងមានការតូចចិត្តហើយចង់កំហឹងដ៏ ក្រៃលែងចំពោះការដែលពួកបារាំង វាយយើងមកប្រោសចោលកណ្តាលសមុទ្រ ចំបរបងឱ្យ ឆ្ងាយដាច់ស្រយាលពីមិត្តភក្តិបំណងឱ្យយើងរក្ខតមតិរបស់យើង ឬថាចង់ឱ្យយើងរាងចាល ស្បែកលែងចង់ធ្វើនយោបាយអស់មួយកំណើតតែម្តងយ៉ាងនេះ ។ ដូច្នោះយើងគ្មានគំនិតឯណា ស្មោះចំពោះបេអាណានិគមនោះឡើយ !

នៅក្នុងចិត្តខ្ញុំ ខ្ញុំតែងនឹកទន្ទឹងថា ចាំមើលតែលទ្ធផលនៃសង្គ្រាមលោកលើកទី២ ដែល កំពុងឆេះសន្ទ្រាសន្ទ្រៅស្ទើរពេញអាស៊ីនេះ ។ ខ្ញុំយល់ថា បើជប៉ុនឈ្នះបារាំងនោះប្រហែលជា ខ្ញុំមានវាសនាខ្លះបានត្រឡប់ទៅស្រុកវិញមុនកាលកំណត់នៃសាលក្រមព្រៃនគរ ដែលសម្រេចថា «គុក៥ឆ្នាំធ្វើការដោយបង្ខំនិងនិរទេស១៥ឆ្នាំមិនឱ្យចូលស្រុកខ្មែរ»នោះមិនមាន ។ ផ្ទុយទៅវិញបើ ជប៉ុនចាញ់បារាំង បារាំងនៅតែជាអាណាព្យាបាលលើសមាគមរដ្ឋឥណ្ឌូចិននោះ ខ្ញុំអស់បានត្រឡប់ ទៅស្រុកវិញមុនកាលកំណត់របស់សាលក្រមព្រៃនគរហើយ ។ ខ្ញុំនឹងនៅតែជាអ្នកទោសជាងពីរឆ្នាំ ទៅមុខទៀត ហើយនឹងត្រូវនៅក្រៅស្រុកជាង១២ឆ្នាំទៅមុខទៀតឯណោះ ដែលជាទិវរវេលា មួយវែងឆ្ងាយណាស់^(១) ។ បើសម្លឹងតាមវេលានេះឃើញថា ខ្ញុំដូចជាគ្មានសង្ឃឹមថា បានត្រឡប់ ទៅស្រុកវិញ បន្តសកម្មភាពនយោបាយស្រុកទេសជាមួយនិងវរជនខ្មែររៀនបានឡើយ ។

ប៉ុន្តែធម្មជាតិយើងជាអ្នកនយោបាយ យើងមិនត្រូវអស់សង្ឃឹមទេ ! ខ្ញុំចេះតែមាន សង្ឃឹមថា ថ្ងៃណាមួយ ឆ្នាំណាមួយគង់តែខ្ញុំបានរួចខ្លួន បានទៅប្រាកដខ្លួនលើទឹកដីខ្មែរវិញពុំ ខានទេ ហើយខ្ញុំនឹងបានបន្តសកម្មភាពខ្ញុំរួមជាមួយនិងវរជនរៀនទៅក្នុងការទាមទារសិទ្ធិសេរីភាព ។ នេះបើគិតពីជាប់ទោសពីឆ្នាំ១៩៤២ ដល់ឆ្នាំ១៩៥៥

ខ្មែរមកអំពីជនបរទេសនោះ លុះត្រាតែបានសម្រេចពុំមានសោះឡើយ ។
ខ្ញុំបានរស់នៅនឹងតំបន់ដឹកយុក នៃកោះត្រឡាចនោះដោយចេះតែទន្ទឹងចាំស្តាប់ការវិវត្តន៍ នៃសង្គ្រាមខ្លះដែរ ។ ស្រាប់តែចូលមកដល់ចុងឆ្នាំ១៩៤៤ ការប្រែប្រួលប្តូរផ្លាស់ក៏កើតមានឡើង រំពេច ។ ជប៉ុនបានឈ្នះបារាំងនៅឥណ្ឌូចិន ។ ហើយទីកោះត្រឡាចទាំងមូលជនជាតិបារាំង ត្រូវ កងទ័ពជប៉ុនឡើងមកដកអាវុធចេញអស់ ។ បារាំងត្រូវអស់អំណាចត្រឹមណោះ ។ ប៉ុន្តែមិនជាយូរ ប៉ុន្មាន ដល់មកខែកុម្ភៈ១៩៤៥ កងទ័ពសម្ព័ន្ធមិត្ត(អាមេរិកាំង)បានជួយបារាំងឡើងវិញ ។ នៅថ្ងៃទី ៨កុម្ភៈ១៩៤៥ ទីកោះត្រឡាចបានត្រូវរងគ្រាប់បែកពីសំណាក់ទ័ពសម្ព័ន្ធមិត្តយ៉ាងកោលាហល(១)។ ក្រោយការទម្លាក់គ្រាប់បែកនេះ ចំនួនប្រមាណជាមួយអាទិត្យស្រាប់តែមានទាហានជប៉ុន មួយក្រុមបាននាំទ័ពលេខមួយច្បាប់មកពីភ្នំពេញ ឱ្យនាំអ្នកទោសនយោបាយចូលរួមគឺលោកអាចារ្យ ហែម ចៀវ , លោកនួន ខ្លុង , លោកប៉ាច ឈិន និងខ្លួនខ្ញុំប៉ុណ្ណោះ ប៉ុលត្រឡប់ទៅភ្នំពេញវិញ ។

ដោយលោកអាចារ្យហែម ចៀវ បានទទួលមរណភាពពិតទៅហើយនោះ ទើបគេប្រមូល បានតែបីនាក់គឺលោកនួន ខ្លុង លោកប៉ាច ឈិន និងខ្លួនខ្ញុំប៉ុណ្ណោះ ។

នៅព្រលប់ហោងប្រហែលជាង១៨ គេនាំពួកយើងខ្ញុំចុះទៅក្នុងនាវាមួយ ។ នាវានោះវាដំ នាវាពិយាតប្រដេញយ៉ាងលឿនរបស់ជប៉ុននៅសម័យសង្គ្រាមលោកលើកទី២ ។ អ្នកចុះកប៉ាល់នេះ ក្រោយខ្ញុំទៀត គឺកងទាហានខ្មែរកប្តុជាស្រុកយើងចំនួន១០០នាក់ ព្រមទាំងប្រពន្ធកូនរបៀច រម្ល៉ាចផង ដែលត្រូវជប៉ុនជួយនាំជញ្ជូនត្រឡប់ទៅក្រុងព្រៃនគរវិញ ។ ទាហានទាំងនោះគឺបារាំង យកមកប្រើការនៅលើកោះត្រឡាចនេះ ។

លុះដាក់មនុស្សត្រប់ហើយ ១០នាទីក្រោយមកនាវានេះក៏ស្រាវយុទ្ធជាមួយចេញពីកោះ ត្រឡាចមួយរំពេច ។

កោះត្រឡាច ! កោះទារុណកម្ម ! កោះឧក្រិដ្ឋ ! កោះមរណៈតែជាកោះផ្តល់ឱ្យខ្ញុំនូវ ១.២ក្រុងភ្នំពេញនោះក៏ត្រូវរងគ្រាប់បែកនៅថ្ងៃជាមួយគ្នានេះដែរ

អនុស្សាវរីយ៍ក្សេមក្សាន្តជាចុងក្រោយ ! ខ្ញុំបានឃ្នាតឆ្ងាយហើយ ! ខ្ញុំលើកដៃឡើងគ្រវីលាកោះនោះ...ទាំងស្រណោះ...ហើយស្រណោះសោកស្តាយចំពោះអ្នកលោកអាចារ្យហែប ច្រៀវ ដែលលោកចែកឋានទៅហើយ ផ្ទះលោកលេខ១១១៣នៅលើកោះនេះ...ស្តាយណាស់យើងពុំបានទៅលា លោក ! ស្តាយណាស់ ! លោកពុំបានមកជាមួយយើង !

កោះត្រឡាច សូមអ្នកជួយថែរក្សាអ្វីៗវិវឌ្ឍន៍នេះឱ្យយើងផង ថ្ងៃណាយើងសម្រេចជោគជ័យយើងនឹងត្រឡប់មកសុំអ្វីៗនេះអំពីអ្នកហើយយើងនឹងអរគុណអ្នក !

នេះជាមនោវាចារបស់ខ្ញុំ ដែលរសាត់តាមខ្យល់ឆ្ពោះទៅកាន់កោះត្រឡាច ដែលលិចបន្តិចចុងទៅក្នុងផ្ទៃអន្តការ ។ ខ្ញុំមើលកោះលែងយល់ព្រោះឆ្ងាយព្រោះយប់ ។

ពេលនោះ គេនាំយើងខ្ញុំចូលទៅក្នុងបន្ទប់មួយ ដែលមានទាហានជម្ងឺនិរតិរីនាក់នៅនោះផង ។ គេរាប់រកយើងខ្ញុំដោយរាក់ទាក់ណាស់ ។ ក្រោយមកទើបគេមានរៀបរយឱ្យយើងខ្ញុំព្រមទាំងលោកសក្តិ៥ជាមេបញ្ជាការនៃនាវានេះ អាស្រ័យរួមនិងទាហានជាន់ខ្ពស់ៗទៀត ។

ក្រោយពេលបាយខ្ញុំបានចេញឡើងមកលើនាវា មើលទេសភាពសមុទ្រ ប៉ុន្តែមើលគ្មានឃើញអ្វីទេ ងងឹតស្ងួតស្ងួតតែម្តងហើយគេហាមមិនឱ្យអុជភ្លើងបំភ្លឺសោះឡើយ ខ្លាចកប៉ាល់ហោះពួកសម្ព័ន្ធមិត្តឃើញ ។

នៅត្រានោះ រលកសមុទ្រធំៗអស្ចារ្យ លើកគ្រលែងយោលយោកនាវាទៅឆ្វេង ទៅស្តាំឡើងលើចុះក្រោមមួយៗ រង្វើលៗ ដូចគេគ្រលែងប្រមាត់ថ្លើមអ្នកជិះឱ្យរក្សី ! គួរឱ្យអាស្រូវពួកប្រពន្ធនិងកូនតូចៗរបស់ទាហានកក់ក្រោមណាស់ ដែលគេឱ្យអង្គុយនៅកន្លែងនាវា ។ ពួកនេះត្រូវពុលរលកក្នុងកង្កែបច្របល់ខ្យល់ចាប់រក្សី គ្មានដំបូលការពារត្រូវទឹករលក ដែលប៉ះកប៉ាល់នោះសាច់បាច់ចូលមកទៀត...ក្មេងតូចៗក៏យំរងេករងាកឡើងគួរឱ្យវេទនាព្រៃលែង ។ ម្តាយចេះតែខំប្រាំក្រាបក្រែងគ្រូនទៅទ្រាំទ្រប្រាំតែបានដល់ស្រុកទេសវិញ ។ ខ្ញុំឃើញដូច្នោះនឹកអាណិតខ្លោចចិត្តប៉ុន្តែមិនដឹងធ្វើដំណើរដូចម្តេច ។

ខ្ញុំបានចុះចូលទៅក្នុងនាវាវិញព្រោះទ្រាំពេញទៅទៀតពុំបានដែរ ។ ខ្ញុំបានចូលទៅក្នុងបន្ទប់ដែលគេរៀបចំឱ្យឱ្យស្រេច ។ ខ្ញុំឃើញលោកនួន ខ្លុង និងលោកប៉ាច លឿន កំពុងពុលរលកក្រាបជ្រហិតជ្រហម ឃើញក្រុមនាវាខ្សាច់លេបការពារកុំឱ្យពុលខ្លាំងពេក ។ ឯខ្ញុំទៅដល់កន្លែងហើយចូលយើងក្រោយមកក៏តាំងរង់ចាំរង្វើវិលមុខបែកញើសពេញខ្លួនចង់ក្អកបន្តិច ចង់បត់ជើងបន្តិចលំបាកក្នុងខ្លួនជាខ្លាំង ខំចិញ្ចឹមទៅ តែនៅតែវិលដដែល រួចមិនយូរប៉ុន្មានខ្ញុំក៏តាំងក្អកកង្កែបរីកៗ, បកដើរ ។ អស់កំអួតហើយ ទើបសម្លឹងទៅទាំងយោលខ្លួន ។

ប្រហែលជាម៉ោង៥ ខ្ញុំភ្ញាក់ពីពុលរលក ខ្ញុំខំក្រោកដើរចេញពីបន្ទប់ឡើងទៅលើនាវា ។ ពេលភ្លឺនោះខ្ញុំមើលទៅកន្លែងនាវាដែលមានប្រពន្ធទាហាននៅនោះ ឃើញស្រួចតែកំអួត និងលាមកក្មេងពាសពេញទាំងអស់ ដែលកាលពីយប់នោះគ្នាពុលរលកច្រងាប់ច្រងុលនោះឯង ពួកនេះគ្នាលំបាកវេទនាជាងខ្ញុំណាស់ទៅទៀត ។

ក្រោយនោះកប៉ាល់ក៏បានទៅដល់កាប់សាំងហ្សាក់^(១) នៅកំពង់ផែនោះ ខ្ញុំឃើញអ្វីនោះដូចជាសសរធំៗ មូលៗ គេយកទៅបោះត្រៀបនៅត្រាំក្នុងទឹក... លុះចូលទៅជិតទើបដឹងថា : ឱជាបំពង់ភ្លើងកប៉ាល់ដែលលិចទៅទេតើ ! កប៉ាល់ទាំងនោះត្រូវលិចដោយសារការទម្លាក់គ្រាប់បែករបស់ពួកសម្ព័ន្ធមិត្ត ។ កប៉ាល់លិចនោះ មានចំនួន២០គ្រឿង ។

យើងហួសពីនេះទៅទៀត ក៏ទៅដល់ព្រែកមួយដែលជាច្រកចូលទៅកាន់ក្រុងព្រៃនគរ ។ កប៉ាល់នេះបានចតស្រួលហើយប្រហែលជិតកន្លះម៉ោង ទើបឃើញទាហានជម្ងឺនិរតិរីចុះមកអញ្ជើញពួកយើងទាំងបីនាក់ ។ គេនាំយើងចុះពីនាវាហើយនាំឡើងទៅជិះថយន្តតូចមួយឆ្ពោះទៅកាន់កន្លែងមួយនៅក្រុងព្រៃនគរ ។ ទីនោះជាកន្លែងរាជការជម្ងឺនិរតិរីរៀបចំឱ្យពួកមេនយោបាយធំៗរបស់យួនមានពួកកោដាយ , វ៉ាហាវ , ប៊ិនស្បៀងជាដើមនៅទីនោះ ។

នៅឱកាសនោះហើយ ដែលនាំឱ្យខ្ញុំបានស្គាល់ក្រុមមេកោដាយវ៉ាហាវ ប៊ិនស្បៀង ។

១. Cap Saint Jaque ជាកំពង់ផែធំមួយរបស់យួនព្រៃនគរ ។

ចំណែកពួកយើង គេយកទៅធ្វើឱ្យនៅនឹងក្រុមកៅដោយដែលជាក្រុមធំជាងគេនៅទីនោះ ។ ក្រុម
កៅដោយបានរៀបចំទទួលក្រុមខ្ញុំដោយរាក់រាល់។ តែពួកកៅដោយទទួលបានចូលបួស(បួសគ្មានសាច់
ខ្លាញ់)ទាំងអស់គ្នា^(១) ។

ខ្ញុំលោកនួន ខ្លងលោកប៉ាច ឈឺន នៅទីនោះបាន១៤ថ្ងៃ ទើបបានជម្រុះគេមកអញ្ជើញឱ្យ
ឡើងរថយន្តមួយដែលជារថយន្តដឹកកងទ័ព ។ ពេលយើងឆ្លើយទាំងបីនាក់ក៏បានធ្វើ
ដំណើរតាមឡានទាហានចាកចេញពីទីក្រុងព្រៃនគរឆ្ពោះមកប្រទេសកម្ពុជា !

នៅលើឡានខ្ញុំដឹងថា ទឹកមុខខ្ញុំឡើងថ្កោលព្រាយ...ថ្នាំព្រោះនឹងបានមកប្រាកដស្រមោលលើ
មាតុប្រទេសជាទីស្នេហា ដែលខ្ញុំប្រាថ្នាទៅជិត៤៤ឆ្នាំ ហើយដែលញាតិទិត្តគ្រប់គ្នាគ្មាននឹកស្មាន
ថា ខ្ញុំអាចនឹងរស់រួចមកវិញទេ ! ថ្នាំព្រោះខ្ញុំមានសង្ឃឹមជាថ្មីថា ខ្ញុំអាចបន្តសកម្មភាពនយោបាយ
របស់ខ្ញុំបានតទៅទៀតហើយ !

មកដល់កំពង់ចម្រុះអ្នកឈឺន ក៏បានជួបនឹងលោកអាចារ្យប៉ាង ខាត់ ជុំ ម្ខាង ព្រមទាំងមិត្ត-
ភក្តិទៀត ។ យើងទាំងអស់គ្នាឱបរឹតគ្នាដោយសេចក្តីត្រេកអរជាភិយោភាព ! តើមានពាក្យអ្វីថ្លែង
ឱ្យចំបាន អំពីមនោសញ្ចេតនាសប្បាយរីករាយដោយសារបានជួបគ្នានេះ ? គ្មានឡើយ ! យើង
សប្បាយណាស់រកពាក្យថ្លែងពុំបាន !

ក្រោយដែលបានសាសនាសំណេរសំណាលគ្នាចប់សព្វគ្រប់ហើយនោះ មិត្តយើងគេឱ្យ
យើងបន្តដំណើរមកភ្នំពេញចុះ គេទាំងនោះបន្តដំណើរទៅកាន់ខេត្តព្រៃវែង និងស្វាយរៀងតទៅ
ទៀតជួយយោសនាជាមួយទ័ពជម្រុះដើម្បីដឹកនាំប្រជាពលរដ្ឋនៅតំបន់នោះ ។

១.ពួកក្រុមកៅដោយ,រ៉ាហ្វា,ប៊ីនស្យែង ជាក្រុមសាសនាសំប៉បះបំបោរដោះពីនីមបារាំង ។ ពួកនេះគេប្រែក្រាមពីពួក
គ្នាគេដើម្បីអាវុធគ្រប់គ្រងបារាំង ។ ខ្ញុំបានឃើញក្រុមនេះយូរប្រាក់ទាំងចង្កេះប្រាក់ដួនមេក្រុមគេរាល់វេលា ។
គេមានគណៈកម្មការគេអង្គុយរាប់ប្រាក់ច្រើនគ្នា ពួកក្រុមគេប្រមូលបានប្រាក់ច្រើនបានរៀបបានច្រើនជាងគេគឺ
ពួកកៅដោយនេះតែម្តង ។

យើងខ្ញុំទាំងបីនាក់ ក៏ធ្វើដំណើរឆ្ពោះមកកាន់ក្រុងភ្នំពេញតមកទៀត ដែលបានមកដល់នៅវេលា
ម៉ោង១២(ថ្ងៃត្រង់)ដោយសុវត្ថិភាព ។

បិតាខ្ញុំ បងប្អូនខ្ញុំ^(១) បានចោមរោមព្រេងព្រាត ញញឹមលាយនឹងទឹកភ្នែក ដោយសប្បាយ
ពេកចំពោះវត្តមានរបស់ខ្ញុំដែលគេពិបាកនឹងសង្ឃឹម ។

អស់លោកជាមិត្តមេត្រីទាំងឡាយ ជីវភាពខ្ញុំនៅភ្នំពេញ នៅគុកព្រៃនគរ នៅកោះ
ត្រឡាច បានចប់ហើយ ។ ខ្ញុំមានសេរីភាពវិញហើយ ! ប៉ុន្តែគ្រាន់តែជាពន្លឺតូចប៉ុណ្ណោះទេ ពុំ
មែនជាសេរីភាពមែនទែនទេ ! ពីព្រោះប្រទេសយើងពេលនោះ ពុំទាន់បានឯករាជ្យនៅឡើយ ។
សេរីភាពនៃប្រជាជន ដែលរស់នៅក្នុងប្រទេសដែលកញ្ជះគេមានគេត្រួតត្រានោះ ពុំមែនជា
សេរីភាពពិតប្រាកដទេ ។ យើងត្រូវតែត្រេចរកសេរីភាពប្រជាធិបតេយ្យនេះឱ្យបានពិតប្រាកដជាក់
ស្តែង ។

នៅក្នុងឆ្នាំ១៩៤៦ ខ្ញុំក៏បានធ្វើជាក្រុមខ្មែរឥស្សរៈនៅក្នុងតំបន់ខេត្តបាត់ដំបងរហូតមក ។
លុះឆ្នាំ១៩៥១ ខ្ញុំក៏បានស្ម័គ្រធ្វើតំណែងរាស្ត្រនៅរដ្ឋសភា ប៉ុន្តែមកុសលណាស់ រដ្ឋសភានោះត្រូវ
ស្តេចសីហនុរំលាយទៅនៅថ្ងៃ១៣.១១.៥៣ ហើយខ្ញុំខ្ញុំក៏ត្រូវគេចាប់ដាក់គុកអស់ពេល៤ខែ ២០
ថ្ងៃមែនទៀតជាមួយពួកមិត្ត ។

គិតទៅពេញខ្ញុំ(ប៊ីណូចិន ម៉ុយ) និងគុកនយោបាយនោះដូចជាមិនចេះចប់សោះ ។

ប៉ុន្តែខ្ញុំសូមបញ្ចប់រឿងគុកនយោបាយនេះត្រឹមរឿងខ្ញុំបានចូលមកស្រុកខ្មែរទៅចុះ ដើម្បីកុំ
ឱ្យអស់លោកអ្នកជាមិត្តពុញប្រាន់ព្រោះវែងពេក ។

ហើយមេមិត្តចូលចិត្តរឿងខ្ញុំចាប់ពីខ្ញុំធ្វើឥស្សរៈបដិវត្តន៍ ដេញពាញ់បារាំងយ៉ាងណាទៅ
ទៀតនោះ ចាំខ្ញុំឆ្លៀតពេលសរសេរជូននូវសៀវភៅមួយទៀត ។

១.សូមជម្រាបថា មួយខ្ញុំទទួលអនិច្ចកម្មរាជរដ្ឋ ១៤ កក្កដា ១៩៤០ ម៉្លេះ ។

ទីបញ្ចប់នេះ ខ្ញុំសូមអរគុណអស់លោកច្រើនមិត្តទាំងឡាយ ដែលបានអានរឿងគុកនយោបាយនេះ ។

ហើយខ្ញុំសូមឧទ្ទិសជាអវសានថា សូមឱ្យចិត្តគំនិតកូនខ្មែរមានការចម្រើនលូតលាស់ភ្នាក់ងារលើក ស្រឡាញ់ទឹកដីខ្មែរ ឮដង្សខ្មែរ ប្រពៃណីខ្មែរគ្រប់កាលគ្រប់វេលា !

សូមទឹកដីខ្មែរ នៅតែជាកេរ្តិ៍ដំណែលរបស់ខ្មែរហើយរីកចម្រើនទៅអនាគតជានិច្ច !

ចប់


អំណរគុណ

អ្នកនិពន្ធសូមសម្តែងអំណរគុណដ៏ស្មោះចំពោះអ្នកនិពន្ធកុយ ឡូតដែលបានខិតខំយ៉ាងពេញទំហឹងក្នុងការជួយរៀបចំបោះពុម្ពផ្សាយសៀវភៅនេះ លុះត្រាតែបានសម្រេច ។

ការខិតខំនេះគឺពិតជាបានជួយសម្រាលបន្តករបស់អ្នកនិពន្ធ ដែលកំពុងមានភារកិច្ចរវល់មមាញឹកក្រៃលែង ក្នុងកិច្ចការប្រទេសជាតិសព្វថ្ងៃនេះ ។

ភ្នំពេញ, ថ្ងៃទី១ មីនា ១៩៧១

ប៊ុណ្ណ ច័ន្ទ ម៉ុល



រូបថតកាលនៅគុកចំកំពេញ
ចំកនោះមន្ទីរក្រុមប្រឹក្សានាយកដ្ឋាន(ថ្ងៃទី៦ សីហា ១៩៤២)

បោះពុម្ពលើកទី១ ចំនួន៣.០០០ក្បាល

តម្កល់ទុកតាមលេខ១២៥

ចុះថ្ងៃទី២៤ ខែកុម្ភៈ ឆ្នាំ១៩៧១